



IL-KUMMISSJONI
EWROPEA

Brussell, 10.2.2022
COM(2022) 39 final

2022/0027 (CNS)

Proposta għal

DIRETTIVA TAL-KUNSILL

li temenda d-Direttiva 2006/112/KE rigward l-estensjoni tal-perjodu ta' applikazzjoni tal-mekkaniżmu tar-reverse charge fakultattiv fir-rigward ta' provvisti ta' certi oġġetti u servizzi suxxettibbli ghall-frodi u tal-Mekkaniżmu ta' Reazzjoni Rapida kontra l-frodi tal-VAT

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

L-ghan tal-proposta attwali għal Direttiva li temenda d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹ (minn hawn 'il quddiem "id-Direttiva tal-VAT") huwa l-estensjoni: 1) tal-possibbiltà li l-Istati Membri japplikaw il-mekkaniżmu tar-reverse charge ghall-ġlieda kontra l-frodi fil-provvisti ta' oggetti u servizzi inkluż fl-Artikolu 199a(1) tad-Direttiva tal-VAT u 2) tal-possibbiltà li jintuża l-Mekkaniżmu ta' Reazzjoni Rapida (MRR), kif stabbilit fl-Artikolu 199b tad-Direttiva tal-VAT, ghall-ġlieda kontra l-frodi permezz tal-applikazzjoni tal-mekkaniżmu tar-reverse charge f'każijiet specifiċi ħafna.

Bħala regola generali, l-Artikolu 193 tad-Direttiva tal-VAT jistipula li l-persuna taxxabbi li tipprovdi l-oggetti jew is-servizzi hija responsabbi għall-ħlas tal-VAT. Bħala deroga, il-mekkaniżmu tar-reverse charge jippermetti li jinhatar id-destinatarju tal-provvista bħala l-persuna responsabbi għall-ħlas tal-VAT. Skont dan il-mekkaniżmu tar-reverse charge, il-VAT ma tiġix imposta lill-fornitur iż-żda tigi kontabilizzata mill-konsumatur (persuna taxxabbi) fid-dikjarazzjoni tal-VAT tiegħu. Din il-VAT imbagħad titnaqqas fl-istess dikjarazzjoni tal-VAT u għalhekk, peress li din il-persuna jkollha dritt shiħ ta' tnaqqis, ir-riżultat ikun żero.

Il-mekkaniżmu tar-reverse charge jintuża fil-ġlieda kontra l-frodi u b'mod partikolari l-frodi Intra-Komunitarja b'Negozjant Nieqes (MTIC). Din it-tip ta' frodi sseħħi meta negozjant jixtri oggetti trasportati jew mibghuta minn Stat Membru ieħor, permezz ta' provvista eżentata mill-VAT, u jbigħhom lill-klient bil-VAT inkluża fuq il-fattura. Wara li jkun irċieva l-ammont tal-VAT mingħand il-klient, it-tali negozjant jgħib qabel ma jħallas il-VAT dovuta lill-awtoritajiet tat-taxxa. Fl-istess hin, il-klient li jaġixxi b'intenzjonijiet tajbin, normalment ikun jista' jnaqqas il-VAT li jkun ħallas lill-fornitur permezz tad-dikjarazzjoni tal-VAT tiegħu. Għalhekk, skont il-mekkaniżmu tar-reverse charge, il-VAT effetivament ma titħallasx lill-fornitur.

L-Istati Membri mhumiex obbligati japplikaw il-mekkaniżmu tar-reverse charge bbażat fuq l-Artikolu 199a tad-Direttiva tal-VAT. Jippermettilhom jiġi kontra din it-tip ta' frodi f'oqsma sensittivi prestabbiliti fejn normalment isseħħi fit-territorju tagħhom. Ladarba n-negozjanti jkunu obbligati jużaw il-mekkaniżmu tar-reverse charge għal dawn il-provvisti domestiċi, huma ma jkunux jistgħu jimponu l-VAT fuq il-fatturi tagħhom. Imbagħad huma ma jirċevu l-ammont tal-VAT mingħand il-klient tagħhom, u b'rīzultat ta' dan, it-tali negozjanti ma jkunux jistgħu bl-ammont tal-VAT li jkunu rċeew. Il-MRR previst fl-Artikolu 199b huwa miżura ecċeżżjonal li tippermetti lill-Istati Membri biex f'każijiet ta' emerġenza assoluta, jintroduċu b'heffa mekkaniżmu temporanju tar-reverse charge għal provvisti ta' oggetti u servizzi f'setturi fejn tkun seħħet il-frodi għall-ġharrieda u massiva u li mhumiex elenkat fl-Artikolu 199a tad-Direttiva tal-VAT. Din il-proċedura hija ecċeżżjonal u estremament rapida peress li l-Kummissjoni trid tirreagħixxi fi żmien xahar b'opinjoni negattiva jew biex tikkonferma bil-miktub lill-Istat Membru li ma toġġeżżejjonax il-miżura. L-

¹ Id-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (GU L 347, 11.12.2006, p.1).

² Perezempju, it-trasferiment tal-kwoti għall-emissjoni tal-gassijiet serra, il-provvisti tat-telefons mobbli, iċ-ċertifikati tal-gass u tal-elettriku, is-servizzi tat-telekomunikazzjoni, u l-għeleggjal taċ-ċereali u għeleggħi industrijali oħra.

Istat Membru jista' jadotta l-miżura specjali tal-MRR mid-data minn meta jircievi dik il-konferma. Permezz tal-użu ta' dan il-mekkaniżmu, l-Istati Membri jistgħu jgħaqqu l-perjodu meħtieg biex jiksbu deroga "normali" skont l-Artikolu 395 tad-Direttiva tal-VAT, li jista' jieħu sa sitt xħur. It-tali deroga teħtieg proposta tal-Kummissjoni u adozzjoni unanima mill-Kunsill.

L-Artikolu 199a tad-Direttiva tal-VAT ġie introdott³ ghall-perjodu mill-2010 sat-30 ta' Ĝunju 2015 u ġie estiż għall-ewwel darba⁴ bl-emendi, sal-31 ta' Dicembru 2018. L-Artikolu 199b tad-Direttiva tal-VAT ġie introdott⁵ ghall-perjodu mill-2013 sal-31 ta' Dicembru 2018. Kemm l-Artikolu 199a kif ukoll l-Artikolu 199b tad-Direttiva tal-VAT gew sussegwentement estiżi⁶ sat-30 ta' Ĝunju 2022 sabiex jikkoinċidu mad-data inizjalment prevista li fiha s-sistema definitiva tal-VAT kellha tidħol fis-seħħ (ara aktar dettalji hawn taħt).

Fil-waqt li l-perjodu ta' applikazzjoni tal-Artikoli 199a u 199b tad-Direttiva tal-VAT kien qed jiġi estiż sat-30 ta' Ĝunju 2022, il-Kummissjoni ppreżentat rapport dwar l-effetti tal-mekkaniżmi inkluži f'dawn l-Artikoli⁷ u kkonkludiet, abbaži tal-kontribuzzjonijiet tal-amministrazzjonijiet tat-taxxa u l-partijiet ikkonċernati tan-negożju, li l-miżuri f'dawn l-Artikoli kienu utli fil-ġlied kontra l-frodi.

Biex il-kwistjoni tal-frodi (MTIC) tīgħi trattata b'mod aktar strutturali, il-Kummissjoni għamlet proposta għall-introduzzjoni tal-hekk imsejha sistema definitiva tal-VAT, li hija sistema aktar sempliċi u reżistenti għall-frodi għall-kummerċ intra-Unjoni tal-oġġetti⁸. Dawn l-arrangamenti, li l-Kummissjoni pproponiet li jidħlu fis-seħħ fl-1 ta' Lulju 2022, jipprovdu reazzjoni fundamentali għall-frodi MTIC.

Madankollu, is-sitwazzjoni attwali tan-negożjati li għaddejjin fil-Kunsill tindika li mhux sejkun possibbi li s-sistema definitiva tal-VAT tidħol fis-seħħ fl-1 ta' Lulju 2022. Sabiex in-

³ Id-Direttiva tal-Kunsill 2010/23/UE tas-16 ta' Marzu 2010 li temenda d-Direttiva 2006/112/KE dwar is-sistema komuni ta' taxxa fuq il-valur miżjud, fir-rigward ta' applikazzjoni fakultattiva u temporanja tal-mekkaniżmu tar-reverse charge fir-rigward tal-fornimenti ta' certi servizzi suxxettibbli għal frodi (GU L 72, 20.3.2010, p. 1–2)

⁴ Id-Direttiva tal-Kunsill 2013/43/UE tat-22 ta' Lulju 2013 li temenda d-Direttiva 2006/112/KE dwar is-sistema komuni ta' taxxa fuq il-valur miżjud, rigward applikazzjoni fakultattiva u temporanja tal-mekkaniżmu tar-reverse charge fir-rigward ta' fornimenti ta' certi prodotti u servizzi li jistgħu jkunu soġġetti għal frodi (GU L 201, 26.7.2013, p. 4–6)

⁵ Id-Direttiva tal-Kunsill 2013/42/UE tat-22 ta' Lulju 2013 li temenda d-Direttiva 2006/112/KE dwar is-sistema komuni ta' taxxa fuq il-valur miżjud fir-rigward ta' Mekkaniżmu ta' Reazzjoni Rapida kontra l-frodi tal-VAT (GU L 201, 26.7.2013, p. 1).

⁶ Id-Direttiva tal-Kunsill (UE) 2018/1695 tas-6 ta' Novembru 2018 li temenda d-Direttiva 2006/112/KE dwar is-sistema komuni ta' taxxa fuq il-valur miżjud fir-rigward tal-perijodu ta' applikazzjoni tal-mekkaniżmu tar-reverse charge fakultattiv fir-rigward ta' provvisti ta' certi merkanzija u servizzi suxxettibbli għall-frodi u tal-Mekkaniżmu ta' Reazzjoni Rapida kontra l-frodi tal-VAT (GU L 282, 12.11.2018, p. 5–7).

⁷ Ir-Rapport tal-Kummissjoni lill-Kunsill u lill-Parlament Ewropew dwar l-effetti tal-Artikoli 199a u 199b tad-Direttiva tal-Kunsill 2006/112/KE dwar il-ġlied kontra l-frodi, COM(2018) 118/2.

⁸ L-introduzzjoni proposta tas-sistema definitiva tal-VAT hija bbażata fuq żewġ proposti differenti għad-Direttivi tal-Kunsill: waħda li tistabbilixxi l-principji tas-sistema u waħda li tagħti d-dettalji tal-miżuri tekniċi li jiżguraw it-thaddim effettiv tas-sistema. Rispettivament, dawn il-proposti huma: Il-Proposta għal Direttiva tal-Kunsill li temenda d-Direttiva 2006/112/KE fir-rigward tal-armonizzazzjoni u s-simplifikazzjoni ta' certi regoli tas-sistema tat-taxxa fuq il-valur miżjud u li tintroduci s-sistema definitiva għat-tassazzjoni tal-kummerċ bejn l-Istati Membri (COM(2017) 569 final).

Il-Proposta għal Direttiva tal-Kunsill li temenda d-Direttiva 2006/112/KE rigward l-introduzzjoni ta' miżuri tekniċi d-dettaljati għat-thaddim ta' sistema definitiva tal-VAT għat-tassazzjoni ta' kummerċ bejn l-Istati Membri, COM(2018)329 final.

negożjati dwar is-sistema definitiva jkunu jistgħu jitkomplew mingħajr ma jitqiegħdu f'riskju l-ghodod disponibbli għall-ġlieda kontra l-frodi tal-VAT, jixraq li l-miżuri kontra l-frodi li jinsabu fl-Artikoli msemmija jiġu estiżi għal perjodu limitat ieħor.

L-estensjoni tal-perjodu ta' applikazzjoni tal-Artikoli 199a u 199b se tippermetti wkoll l-iżvilupp ta' ghodod ulterjuri għall-ġlieda kontra l-evażjoni tat-taxxa. Għal dak l-ghan, u f'konformità mal-Pakkett dwar it-Taxxa⁹, il-Kummissjoni qed thejji proposta sabiex timmodernizza r-regoli attwali tal-VAT, filwaqt li tqis l-opportunitajiet offruti mit-teknoloġiji digitali. Bit-titlu "Il-VAT fl-era digitali", il-Kummissjoni se tivvaluta l-obbligi ta' rapportar tal-VAT, possibbilment inkluż dwar ir-Rapportar Abbaži tat-Tranżazzjoni (TBR) u sistema msaħha ta' fatturazzjoni elettronika. Dan għandu jipprovvi informazzjoni aktar rapida u aktar dettaljata dwar it-tranżazzjonijiet individwali għall-amministrazzjoni tat-taxxa u għalhekk inaqqas ir-riskju tal-frodi. Abbaži tat-tali żviluppi legiż-lattivi, il-ħtieġa li l-Artikoli 199a u 199b jiġu estiżi aktar jenħtieg li tiġi vvalutata mill-ġdid fil-futur.

- Konsistenza mad-dispożizzjonijiet eżistenti fil-qasam ta' politika**

Il-proposta attwali testendi l-miżuri stabbiliti fl-Artikolu 199a u 199b tad-Direttiva tal-VAT, għal perjodu limitat sakemm jitkomplew in-negożjati fil-Kunsill dwar il-proposta għal sistema definitiva tal-VAT, li tinkludi emendi tal-Artikoli 199a u 199b tad-Direttiva tal-VAT biex tallinjahom mal-funzjonament ta' dik is-sistema definitiva. Peress li s-sistema definitiva tal-VAT hija relatata mal-oggetti, l-Artikoli 199a u 199b se jkunu ristretti għas-servizzi.

L-estensjoni hija konsistenti wkoll mal-kronometraġġ tat-thejjijiet tal-Kummissjoni għal regoli ġodda ta' rapportar bħala miżura kontra l-frodi, li jistgħu jwasslu biex l-applikazzjoni tal-mekkaniżmu tar-reverse charge ma tibqax meħtieġa. Madankollu, anki jekk dawn ir-regoli ġodda ta' rapportar jiġu adottati dalwaqt, ikun meħtieġ perjodu ta' zmien biex il-persuni taxxabbli jkunu jistgħu jadottaw ir-regoli l-ġodda; għalhekk jidher li estensjoni sa tmiem l-2025 hija adegwata.

- Konsistenza ma' politiki oħra tal-Unjoni**

Taħt il-kappa tal-mekkaniżmu tar-reverse change, l-Artikolu 199a tad-Direttiva tal-VAT, fost l-oħrajn, ikopri l-iskambju tal-UE fil-kwoti tal-emissjonijiet tal-gassijiet serra (is-Sistema tal-UE għall-iskambju ta' kwoti tal-emissjonijiet (ETS)). Sabiex jiġu appoġġati l-ghanijiet tal-Patt Ekologiku, b'mod partikolari fir-rigward tat-tnaqqis tal-emissjonijiet ta' gassijiet serra b'55 % sal-2030, huwa essenzjali li l-ETS tiġi protetta aktar mill-frodi (karusell) sabiex jiġi evitat li minbarra t-telf finanzjarju, tiddgħajjef il-kredibbiltà tas-sistema.

2. BAŻI ĠURIDIKA, SUSSIDJARJETÀ U PROPORZJONALITÀ

- Baži ġuridika**

Id-Direttiva temenda d-Direttiva tal-VAT abbaži tal-Artikolu 113 tat-Trattat dwar il-Funzjonament tal-Unjoni Ewropea.

Peress li l-proposta testendi l-applikazzjoni ta' certi dispożizzjonijiet tad-Direttiva, hija meħtieġa emenda tad-Direttiva tal-VAT.

⁹

Il-Komunikazzjoni tal-Kummissjoni lill-Parlament Ewropew u lill-Kunsill - Pjan ta' Azzjoni għal tassazzjoni ġusta u semplice li tappoġġa l-Istrateġija ta' Rkupru, COM(2020) 312 final

- **Sussidjarjetà (ghall-kompetenza mhux eskuživa)**

Skont il-principju tas-sussidjarjetà kif stipulat fl-Artikolu 5(3) tat-Trattat dwar l-Unjoni Ewropea, tista' tittieħed biss azzjoni fil-livell tal-Unjoni jekk l-ġħanijiet previsti ma jkunux jistgħu jinkisbu b'mod sodisfaċenti mill-Istati Membri waħedhom u, għalhekk, minħabba l-iskala jew l-effetti tal-azzjonijiet proposti, ikunu jistgħu jinkisbu aħjar mill-Unjoni.

L-objettiv tal-ġlıeda kontra l-frodi permezz tal-applikazzjoni tal-mekkaniżmu tar-reverse charge u l-possibbiltà li jintuża l-Mekkaniżmu ta' Reazzjoni Rapida fil-ġlıeda kontra l-frodi għall-ġħarrieda u massiva, jista' jinkiseb l-aħjar fil-livell tal-Unjoni u jsib il-baži legali specifika fid-Direttiva tal-VAT. Għalhekk, l-estensjoni ta' dawn il-miżuri titlob emenda tad-Direttiva tal-VAT.

- **Proporzjonalità**

Minħabba l-karattru fakultattiv u temporanju tal-miżuri estiżi, il-proposta hija proporzjonata mal-ghan mixtieq li huwa l-ġlıeda kontra l-frodi f'ċerti provvisti ta' oggetti u servizzi u l-ġħajnejna lill-Istati Membri biex jittrattaw każijiet ta' frodi tal-VAT għall-ġħarrieda u massiva.

- **Għażla tal-istrument**

Qed tiġi proposta Direttiva bil-ħsieb li tiġi emenda d-Direttiva tal-VAT.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJIET IKKONČERNATI U TAL-VALUTAZZJONIJIET TAL-IMPATT

- **Evalwazzjonijiet ex post/kontrolli tal-idoneità tal-legiżlazzjoni eżistenti**

Fil-mument tal-estensjoni, il-Kummissjoni ppreżentat rapport dwar il-funzjonament u l-effetti tal-mekkaniżmu tar-reverse charge b'rabta mal-Artikoli 199a u 199b tad-Direttiva tal-VAT¹⁰ u kkonkludiet li l-miżuri f'dawn l-Artikoli kienu utli fil-ġlıeda kontra l-frodi.

Din l-analiżi fil-fond twettqet pjuttost reċentement u minn dak iż-żmien '1 hawn id-Direttiva tal-VAT ma nbiddlitx fir-rigward tal-kundizzjonijiet legali jew il-prattikalitajiet għall-applikazzjoni tal-mekkaniżmu tar-reverse charge. Barra minn hekk, id-Direttiva tal-VAT ma ġietx emenda b'mod sinifikanti sabiex tindirizza l-kwistjoni tal-frodi MTIC b'mod aktar strutturali. Fl-ahħar nett, is-servizzi tal-Kummissjoni ma għandhom l-ebda informazzjoni dwar setturi ġoddha li jkunu suxxettibbli għal frodi MTIC u li għalihom il-mekkaniżmu tar-reverse charge jkun l-ġħodda t-tajba. Għalhekk, huwa raġonevoli li jiġi konkluż li s-sejbiet imsemmija hawn fuq għadhom validi.

- **Konsultazzjonijiet mal-partijiet ikkonċernati**

Għat-thejjija tar-rapport imsemmi hawn fuq, l-Istati Membri gew mistiedna jagħtu l-esperjenza tagħhom u jivvalutaw il-miżuri. Il-partijiet ikkonċernati gew ikkonsultati permezz tal-Grupp ta' Esperti tal-VAT.

B'mod generali, l-Istati Membri qiesu li l-mekkaniżmu tar-reverse charge inkluż fl-Artikolu 199a tad-Direttiva tal-VAT huwa ġħodda effettiva u effiċċenti ħafna fil-ġlıeda kontra

¹⁰ Ir-Rapport tal-Kummissjoni lill-Kunsill u lill-Parlament Ewropew dwar l-effetti tal-Artikoli 199a u 199b tad-Direttiva tal-Kunsill 2006/112/KE dwar il-ġlıeda kontra l-frodi, COM(2018) 118/2.

l-frodi tal-VAT. Minħabba l-introduzzjoni tal-mekkaniżmu tar-reverse charge, il-frodi naqset b'mod sinifikanti jew għebet fis-setturi definiti. Din il-fehma dehret ukoll fit-tweġibiet li waslu mingħand il-partijiet ikkonċernati kkonsultati li jqisu l-mekkaniżmu tar-reverse charge bħala miżura temporanja effiċċenti għall-ġlied kontra l-frodi.

Minkejja li l-Mekkaniżmu ta' Reazzjoni Rapida inkluż fl-Artikolu 199b tad-Direttiva tal-VAT qatt ma ntuża, il-biċċa l-kbira tal-Istati Membri qiesu li dan baqa' għoddha utli u miżura ta' prekawzjoni kontra l-każijiet ecċeżżjonali ta' frodi tal-VAT għall-ġħarrieda.

- **ġbir u użu ta' għarfien espert**

Fil-qafas tar-rapport imsemmi hawn fuq, il-Grupp ta' Esperti tal-VAT ġie kkonsultat fir-rigward tal-funzjonament u l-effetti tal-miżuri inkluži fl-Artikolu 199a tad-Direttiva tal-VAT. Il-feedback indika li l-mekkaniżmu tar-reverse charge għal provvisti spċifici tqies bħala għoddha temporanja effiċċenti fil-ġlied kontra l-frodi.

B'mod generali, il-mekkaniżmu tar-reverse charge fakultattiv ġie vvalutat fi studji preċedenti¹¹. Valutazzjoni ta' mekkaniżmu tar-reverse charge (anki meta mqabbel mar-reverse charge settorjali) fis-suq intern twettqet fil-valutazzjoni tal-impatt li takkumpanja l-proposta dwar l-applikazzjoni temporanja ta' mekkaniżmu tar-reverse charge generalizzat¹².

- **Valutazzjoni tal-impatt**

L-inizjattiva testendi l-miżuri inkluži fl-Artikoli 199a u 199b tad-Direttiva tal-VAT għal perjodu limitat ieħor biex tappoġġa lill-Istati Membri fl-indirizzar tal-frodi tal-VAT sakemm qed tiġi diskussa riforma aktar komprensiva tas-sistema tal-VAT mill-Istati Membri fil-Kunsill.

Minħabba x-xogħol tal-Kummissjoni li għaddej bħalissa dwar is-sistema definitiva tal-VAT u l-immoderizzar tal-obbligi ta' rapportar, u l-impatt mistenni tagħihom fuq il-ġlied kontra l-frodi, għalissa inutli ssir rievalwazzjoni jew reviżjoni tal-miżuri billi kull konklużjoni tkun tranżizzjonali u tkun teħtieg tiġi vvalutata mill-ġdid fid-dawl ta' dawn il-miżuri l-ġodda possibbli.

4. IMPLIKAZZJONIJIET BAĞITARJI

Il-proposta mhi sejkollha l-ebda implikazzjoni negattiva għall-baġit tal-Unjoni.

5. ELEMENTI OHRA

- **Spjegazzjoni fid-dettall tad-dispożizzjonijiet spċifici tal-proposta**

Żewġ bidliet huma proposti fir-rigward tal-mekkaniżmu tar-reverse charge fl-Artikolu 199a tad-Direttiva tal-VAT.

L-ewwel nett, il-perjodu ta' applikazzjoni huwa estiż sa tmiem l-2025. Dan jidher li huwa perjodu raġonevoli sabiex ikunu jistgħu jitkomplew in-negożjati tal-Kunsill dwar is-sistema definitiva tal-VAT. Jekk is-sistema definitiva tal-VAT ma tidholx fis-seħħ qabel dik id-data, l-arrangamenti fl-Artikolu 199a tad-Direttiva tal-VAT jistgħu jintemmu fi tmiem l-2025 minħabba l-klawżola ta' estinzjoni. Jekk is-sistema definitiva tal-VAT tidħol fis-seħħ qabel l-

¹¹ Ara: https://ec.europa.eu/taxation_customs/system/files/2016-09/kp_07_14_060_en.pdf

¹² Impact assessment for the proposal as regards the temporary application of a generalised reverse charge mechanism in relation to supplies of goods and services above a certain threshold, SWD/2016/457.

2025, l-Artikoli 199a u 199b se jiġu emendati u għalhekk jissostitwixxu r-regoli attwali li qed jiġu estiżi.

Bl-istess mod, din l-estensjoni hija marbuta wkoll mal-iżvilupp u l-adozzjoni ta' proposta tal-Kummissjoni dwar il-VAT fl-era digitali, li f'dan l-istadju għad ma tistax tiġi pprovdu data tad-dħul fis-seħħi għaliha. L-adozzjoni tal-proposta nnifisha mill-Kummissjoni hija skedata ġħall-2022. Għalhekk, it-tmiem tal-2025 f'dan il-kuntest huwa wkoll perjodu ragonevoli biex il-Kunsill jadotta l-proposta.

Fil-każ li sa tmiem l-2025 la s-sistema definittiva u lanqas ir-regoli tal-VAT fl-era digitali ma jkunu fis-seħħi, titqies estensjoni ulterjuri tal-Artikoli 199a u 199b tad-Direttiva tal-VAT.

Barra minn hekk, qed issir emenda teknika żgħira fir-rigward tat-thassir tal-obbligi ta' rapportar skaduti li fuqhom kien ibbażat ir-rapport tal-Kummissjoni msemmi hawn fuq.

Il-perjodu ta' applikazzjoni fir-rigward tal-Mekkaniżmu ta' Reazzjoni Rapida fl-Artikolu 199b tad-Direttiva tal-VAT, qed jiġi wkoll estiż sa tmiem l-2025.

Proposta għal

DIRETTIVA TAL-KUNSILL

Li temenda d-Direttiva 2006/112/KE rigward l-estensjoni tal-perjodu ta' applikazzjoni tal-mekkaniżmu tar-reverse charge fakultattiv fir-rigward ta' provvisti ta' ċerti oggetti u servizzi suxxettibbli ghall-frodi u tal-Mekkaniżmu ta' Reazzjoni Rapida kontra l-frodi tal-VAT

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 113 tiegħu,

Wara li kkunsidra l-proposta tal-Kummissjoni Ewropea,

Wara li l-abbozz tal-att leġiżlattiv intbagħħat lill-parlamenti nazzjonali,

Wara li kkunsidra l-opinjoni tal-Parlament Ewropew¹,

Wara li kkunsidra l-opinjoni tal-Kunitat Ekonomiku u Soċjali Ewropew²,

Filwaqt li jaġixxi skont proċedura leġislattiva speċjali,

Billi:

- (1) Il-frodi tat-taxxa fil-qasam tat-taxxa fuq il-valur miżjud (VAT) twassal għal telf baġitarju konsiderevoli u għandha impatt fuq l-operazzjoni tas-suq intern.
- (2) L-Artikolu 199a tad-Direttiva tal-Kunsill 2006/112/KE³ jipprevedi li fuq baži fakultattiva, l-Istati Membri jużaw il-mekkaniżmu tar-reverse charge ghall-ħlas tal-VAT fuq provvisti ta' oggetti u servizzi prestabbiliti li huma suxxettibbli ghall-frodi, u b'mod partikolari, il-frodi Intra-Komunitarja b'Negozjant Nieqes (MTIC). Il-miżura speċjali tal-Mekkaniżmu ta' Reazzjoni Rapida (MRR) stabbilita fl-Artikolu 199b ta' dik id-Direttiva, toffri lill-Istati Membri, f'ċerti kundizzjonijiet stretti, proċedura aktar rapida li tippermetti l-introduzzjoni tal-mekkaniżmu tar-reverse charge, li tirriżulta f'reazzjoni aktar adegwata u effettiva għal frodi ghall-gharrieda u massiva. Iż-żewġ Artikoli jiskadu fit-30 ta' Ĝunju 2022.
- (3) Il-Kummissjoni adottat żewġ proposti leġiżlattivi⁴ għall-introduzzjoni tas-sistema definittiva tal-VAT, li jenħtieg li tipprovd respons komprensiv għall-frodi MTIC.

¹ GU C , , p. .

² GU C , , p. .

³ Id-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (GU L 347, 11.12.2006, p.1).

⁴ Il-Proposta għal Direttiva tal-Kunsill li temenda d-Direttiva 2006/112/KE fir-rigward tal-armonizzazzjoni u s-simplifikazzjoni ta' ċerti regoli tas-sistema tat-taxxa fuq il-valur miżjud u li tintroduci s-sistema definittiva għat-tassazzjoni tal-kummerċ bejn l-Istati Membri, COM(2017) 569 final, u

1-Proposta għal Direttiva tal-Kunsill li temenda d-Direttiva 2006/112/KE rigward l-introduzzjoni ta' miżuri tekniċi dettaljati għat-thaddim ta' sistema definittiva tal-VAT għat-tassazzjoni ta' kummerċ bejn l-Istati Membri, COM(2018) 329 final.

Dawn il-proposti li inizjalment kienu previsti li jidħlu fis-seħħħ fl-1 ta' Lulju 2022, għadhom qed jiġu nnegozjati fil-Kunsill u mhuwiex previst li se jiġu adottati qabel dik id-data jew li jidħlu fis-seħħ dakinh.

- (4) Wara l-Pakkett dwar it-Taxxa⁵, u bit-titlu tal-VAT fl-era digitali, il-Kummissjoni qed taħdem ukoll fuq proposta għall-immodernizzar tar-regoli ta' rapportar, sistema li possibbilment f'hin reali tiprovd informazzjoni dettaljata dwar tranżazzjonijiet individwali lill-amministrazzjonijiet tat-taxxa u li tista' tagħmel l-applikazzjoni tal-mekkaniżmu tar-reverse charge obsoleta.
- (5) Fl-2018, il-Kummissjoni rrapporat is-sejbiet tagħha dwar l-effetti tal-mekkaniżmi inkluži fl-Artikoli 199a u 199b tad-Direttiva 2006/112/KE dwar il-ġlieda kontra l-frodi⁶. Fir-Rapport, l-Istati Membri u l-partijiet ikkonċernati ġeneralment iqisu l-mekkaniżmu tar-reverse charge stabbilit fl-Artikolu 199a ta' dik id-Direttiva tal-VAT bħala ghodda temporanja effettiva u effiċċenti fil-ġlieda kontra l-frodi tal-VAT. Barra minn hekk, f'dak ir-Rapport l-Istati Membri qiesu l-MRR bħala ghodda utli u miżura ta' prekawzjoni f'każijiet eċċeżzjonali ta' frodi tal-VAT. Minn dak iż-żmien 'l hawn, il-kundizzjonijiet legali jew il-prattikalitajiet għall-applikazzjoni tal-mekkaniżmu tar-reverse charge fis-sistema tal-VAT tal-UE ma nbidlux. Barra minn hekk, id-Direttiva tal-VAT ma ġietx emadata b'mod sinifikanti sabiex tindirizza l-kwistjoni tal-frodi MTIC b'mod aktar strutturali. Għalhekk, huwa raġonevoli li wieħed jassumi li dawn is-sejbiet u l-kunsiderazzjonijiet għadhom fil-biċċa l-kbira validi.
- (6) Fid-dawl ta' dan ta' hawn fuq, jidher li l-miżuri inkluži fl-Artikoli 199a u 199b tad-Direttiva 2006/112/KE kieni utli bħala miżuri temporanji u mmirati. L-iskadenza tagħihom iċċaħħad lill-Istati Membri minn ghodda effiċċenti fil-ġlieda kontra l-frodi; għaldaqstant jixraq li dawk il-miżuri jiġu estiżi għal perjodu limitat ta' żmien biex isiru n-negozjati fil-Kunsill rigward is-sistema definittiva tal-VAT, u biex ikun jista' jitkompla l-iżvilupp tar-regoli ta' rapportar modernizzati, li sadattant għandhom jiġu adottati.
- (7) Għalhekk jenħtieg li d-Direttiva 2006/112/KE tiġi emadata skont dan,

ADOTTA DIN ID-DIRETTIVA:

Artikolu 1

Id-Direttiva 2006/112/KE hija emadata kif ġej:

- (1) L-Artikolu 199a huwa emendat kif ġej:
- (a) fil-paragrafu 1, il-kliem introduttorju huwa sostitwit b'dan li ġej:
“Sal-31 ta' Dicembru 2025, l-Istati Membri jistgħu jipprevedu li l-persuna responsabbi għall-ħlas tal-VAT hija l-persuna taxxabbli li ssirilha kwalunkwe provvista minn dawn li ġejjin:”;
- (b) il-paragrafi 3, 4 u 5 huma mħassra;
- (2) fl-Artikolu 199b, il-paragrafu 6 huwa sostitwit b'dan li ġej:

⁵ Il-Komunikazzjoni tal-Kummissjoni lill-Parlament Ewropew u lill-Kunsill - Pjan ta' Azzjoni għal tassazzjoni ġusta u semplice li tappoġġa l-Istrateġija ta' Rkupru, COM(2020) 312 final

⁶ Ir-Rapport tal-Kummissjoni lill-Kunsill u lill-Parlament Ewropew dwar l-effetti tal-Artikoli 199a u 199b tad-Direttiva tal-Kunsill 2006/112/KE dwar il-ġlieda kontra l-frodi, COM(2018) 118/2.

“6. Il-miżura specjali tal-MRR kif prevista fil-paragrafu 1 għandha tapplika sal-31 ta’ Dicembru 2025.”;

Artikolu 2

Din id-Direttiva għandha tidhol fis-seħħ fl-ghoxrin jum wara dak tal-pubblikazzjoni tagħha f’*Il-Ġurnal Uffiċċali tal-Unjoni Ewropea*.

Artikolu 3

Din id-Direttiva hija indirizzata lill-Istati Membri.

Magħmul fi Brussell,

*Għall-Kunsill
Il-President*